

தலைப்பு 207 - தொல்பொருளியல் திணைக்களம் தொடர்பான கணக்காய்வாளர் தலைமை அறிக்கை - 2016 ஆம் ஆண்டு

தலைப்பு 207 - தொல்பொருளியல் திணைக்களத்தின் 2016 திசெம்பர் 31 இல் முடிவுற்ற ஆண்டிற்கான நிதி அறிக்கைகள், பதிவேடுகள், மற்றும் ஏனைய அறிக்கைகள் உள்ளடக்கப்பட்ட ஒதுக்கீட்டுக் கணக்கு மற்றும் இணக்கக் கூற்றுக்கள் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளின் பிரகாரம் கணக்காய்வு செய்யப்பட்டன. மீளாய்வாண்டிற்கான முகாமைத்துவ கணக்காய்வு அறிக்கை 2018 சனவரி 09 ஆந் திகதி திணைக்களத்தின் பணிப்பாளர் நாயகத்திற்கு வழங்கப்பட்டது. கணக்குகள் மற்றும் இணக்கக் கூற்றுக்கள் தொடர்பான கணக்காய்வு அவதானிப்புகள் கருத்துரைகள் மற்றும் கண்டுபிடிப்புகள் என்பன கணக்காய்விற்குச் சமர்ப்பிக்கப்பட்ட கணக்குகள் மற்றும் இணக்கக் கூற்றுக்கள் தொடர்பான மீளாய்வு, மற்றும் கொடுக்கல் வாங்கல்கள் மாதிரிகளது போதியளவான செவ்வை பார்த்தல்கள் என்பவற்றின் அடிப்படையில் எழுந்தனவேயாகும். அவ்வாறான மீளாய்வினதும், செவ்வை பார்த்தலினதும் நோக்கெல்லையும் பரப்பும் என்னால் பெற்றுக்கொள்ளக் கூடியதாகவிருந்த பதவியணியினர், ஏனைய வளங்கள், காலம் என்பவற்றின் வரையறைக்குட்பட்டு இயலுமான அளவில் விரிவானதோர் கணக்காய்வு ஒன்றினை மேற்கொள்ளக்கூடிய முறையில் தயாரிக்கப்பட்டதாகும்.

1.2 கணக்குகள் மற்றும் இணக்கக் கூற்றுக்கள் தொடர்பாக பிரதான கணக்கீட்டு உத்தியோகத்தரினதும் கணக்கீட்டு உத்தியோகத்தரினதும் பொறுப்பு

ஒதுக்கீட்டுக் கணக்கு மற்றும் இணக்கக் கூற்றுக்கள் என்பவற்றை இலங்கை சனநாயக சோசலிசக் குடியரசு அரசியலமைப்பின் 148, 149, 150 மற்றும் 152 ஆம் உறுப்புரைகள், ஏனைய நியதிச்சட்ட ஏற்பாடுகள், பொது நிதி மற்றும் நிர்வாக ஒழுங்குவிதிகள் என்பவற்றிற்கு இணங்க பேணுதல், தயாரித்தல், நியாயமாகச் சமர்ப்பித்தல் என்பன பிரதான கணக்கீட்டு உத்தியோகத்தரினதும் கணக்கீட்டு உத்தியோகத்தரினதும் பொறுப்பாகும். மோசடிகள் அல்லது தவறுகளின் காரணமாக ஏற்படக் கூடிய பொருண்மையான பிறழ்கூற்றுக்களிலிருந்து விடுபட்ட கணக்குகளையும் இணக்கக் கூற்றுக்களையும் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளைத் திட்டமிடல், அமுலாக்குதல், செயற்படுத்துதல் என்பன இந்த பொறுப்பில் உள்ளடங்குகின்றன.

2 கணக்குகள்

2.1 ஒதுக்கீட்டுக் கணக்கு

(அ) மொத்த நிதி ஏற்பாடும் செலவினமும்

திணைக்களத்திற்காக ஏற்பாடு செய்யப்பட்டிருந்த மொத்த தேறிய நிதி ஏற்பாடு ரூபா 1,038.99 மில்லியனாக இருந்ததுடன், மீளாய்வாண்டின் இறுதியளவில் இதில் ரூபா 1,002.66 மில்லியன் பயன்படுத்தப்பட்டிருந்தது. அதற்கிணங்க, திணைக்களத்திற்கு ஒதுக்கப்பட்டிருந்த தேறிய நிதி ஏற்பாடுகளிலிருந்தான ரூபா 36.33 மில்லியன் அதாவது 3.5 சதவீத நிதி ஏற்பாடு சேமிப்புக்கப்பட்டிருந்தது. விபரங்கள் கீழே தரப்பட்டுள்ளன.

செலவினம்	2016 திசெம்பர் 31 இல் உள்ளவாறு			தேறிய ஏற்பாட்டின் சதவீதமாக சேமிப்புக்கள்
	தேறிய நிதியேற்பாடு	பயன்பாடு	சேமிப்புக்கள்	
	ரூபா மில்லியன்	ரூபா மில்லியன்	ரூபா மில்லியன்	
மீண்டெழுபவை	873.49	872.15	1.34	0.15
மூலதனம்	165.50	130.51	34.99	21.10
மொத்தம்	1,038.99	1,002.66	36.33	3.50

(ஆ) ஏனைய அமைச்சுக்கள் மற்றும் திணைக்களங்களால் வழங்கப்பட்ட ஏற்பாடுகளின் பயன்பாடு

வேறுபட்ட நோக்கங்களிற்காக திணைக்களத்திற்கு மத்திய கலாச்சார நிதியத்தால் வழங்கப்பட்ட ரூபா 115.07 மில்லியன் கூட்டுத்தொகையான ஏற்பாடுகளில் ரூபா 19.79 மில்லியன் பயன்படுத்தப்பட்டிருந்தமையால் ரூபா 95.39 மில்லியன் அல்லது 83 சதவீதம் சேமிக்கப்பட்டிருந்தது.

2.2. அரசாங்க உத்தியோகத்தர்களுக்கான முற்பணக் கணக்குகள்

பாராளுமன்றத்தால் விதிக்கப்பட்டிருந்த எல்லைகள்

திணைக்களத்திற்குரிய விடய இலக்கம் 20701 இன் கீழ் அரசு உத்தியோகத்தர்களுக்கான முற்பணக் கணக்குகள் தொடர்பாக பாராளுமன்றத்தினால் விதிக்கப்பட்ட எல்லைகள் மற்றும் உள்ளபடியான பெறுமதிகள் கீழே காண்பிக்கப்படுகின்றன.

செலவினம்		பெறுவனவுகள்		வரவு மீதி	
ஆகக்கூடிய எல்லை	உள்ளவாறானது	ஆகக்குறைந்த எல்லை	உள்ளவாறானது	ஆகக்கூடிய எல்லை	உள்ளவாறானது
ரூபா.மில்லியன்	ரூபா.மில்லியன்	ரூபா.மில்லியன்	ரூபா.மில்லியன்	ரூபா.மில்லியன்	ரூபா.மில்லியன்
55.00	41.17	31.00	36.39	160.00	98.19

2.3 கட்டுநிதிக் கணக்கு

2016 திசெம்பர் 31 இல் உள்ளவாறான திணைக்களத்தின் 7002/0000/00/0150/0016/000 ஆம் இலக்க கட்டுநிதிக் கணக்கு மீதி ரூபா 1.02 மில்லியன் தொகையாகும்.

2.4 பொது வைப்புக் கணக்கு

2016 திசெம்பர் 31 இல் உள்ளவாறான திணைக்களத்தின் இரண்டு பொது வைப்புக் கணக்குகளின் மீதி ரூபா 178.79 மில்லியன் தொகையாகும். விபரங்கள் கீழே காட்டப்பட்டுள்ளன.

வைப்புக் கணக்கு இலக்கம்	2016 திசெம்பர் 31 இல் உள்ளவாறான மீதி
	ரூபா.மில்லியன்
6000/0000/00/0013/119/000	177.33
6000/0000/00/0016/109/000	1.46
மொத்தம்	178.79

2.5 கணக்காய்வு அவதானிப்புகள்

தொல்பொருளியல் திணைக்களத்தின் 2016 திசெம்பர் 31 இல் முடிவடைந்த ஆண்டிற்கான ஒதுக்கீட்டுக் கணக்கு,மற்றும் இணக்கக் கூற்றுக்கள் தொடர்பான மேற்படி 1.1 ஆம் பந்தியில் குறிப்பிடப்பட்டதன் பிரகாரம் முகாமைத்துவக் கணக்காய்வு அறிக்கைகளில் குறிப்பிடப்பட்ட கணக்காய்வு அவதானிப்புகளுக்கு உட்பட திருப்திகரமாகத் தயாரிக்கப்பட்டிருந்தன. அம் முகாமைத்துவக் கணக்காய்வு அறிக்கைகளில் உள்ளடக்கப்பட்ட அவதானிப்புகளிலிருந்து பொருண்மையான மற்றும் முக்கியமான அவதானிப்புகள் 3 ஆம் பந்தியில் குறிப்பிடப்பட்டுள்ளன.

3. பொருண்மையான மற்றும் முக்கியமானகணக்காய்வு அவதானிப்புகள்

3.1 பதிவேடுகள் மற்றும் புத்தகங்களை பராமரிக்காமை

திணைக்களமானது காசோலைகளை பராமரிப்பதற்கான காசோலைப் பதிவேட்டை முறையாக பராமரித்திருக்காததுடன் இருப்பானது முறையான மற்றும் நாளதுவரையாக்கப்பட்ட முறையில் பராமரிக்கப்பட்டிருக்கவில்லை.

3.2 கணக்காய்விற்கான சான்றுகளின்மை

1998 இன் 24 ஆம் இலக்க தொல்பொருட்களின் (திருத்தம்) 16(1) ஆம் பிரிவின் பிரகாரம் இலங்கையில் தற்போதுள்ள நூற்றாண்டுக்கு மேலான காலப்பகுதியின் போது இருந்திருக்கக்கூடிய அல்லது இருந்திருக்கும் என நம்பக்கூடிய 700 ராஜமஹா விகாரைகள் மற்றும் 600 புராதன விகாரைகள் இருந்தமை அறிக்கையிடப்பட்டிருந்தது. அத்தகைய விகாரைகளுக்கிடையில், தொல்பொருளியல் திணைக்களத்தால் தொல்பொருள் சார்ந்த இடங்களாக வர்த்தமானியில் பிரசுரிக்கப்பட்ட ராஜமஹா விகாரைகள் மற்றும் புராதன விகாரைகளின் விலாசங்கள் மற்றும் பெயர்கள் இதுவரை கணக்காய்விற்கு சமர்ப்பிக்கப்பட்டிருக்கவில்லை. உதாரணம்: குருநாகல் தர்மபால மாவத்தையிலுள்ள நாகோல ராஜமஹா விகாரை புத்தர் நிற்பது மாதிரியான மற்றும் உட்கார்ந்திருக்கின்ற மாதிரியான தங்கம் பூசப்பட்ட சிலுவை

3.3 ஒதுக்கீட்டுக் கணக்கு

3.3.1 பாதீட்டு முரண்

பின்வரும் அவதானிப்புக்கள் மேற்கொள்ளப்படுகின்றன.

5 செலவின விடயங்களிற்காக, மிகை ஏற்பாடுகள் மேற்கொள்ளப்பட்டிருந்தமையால் ஏற்பாடுகளைப் பயன்படுத்தியதன் பின்னரான சேமிப்புக்கள் உரிய செலவின விடயங்கள் தொடர்பில் 25 சதவீதத்திலிருந்து 100 சதவீதத்திற்கு இடையிலான வீச்சிலிருந்தது.

3.3.2 ஏனைய அமைச்சுக்கள் மற்றும் திணைக்களங்களிடமிருந்து கிடைக்கக்கூடிய ஏற்பாடுகளின் பயன்பாடு

இது தொடர்பாக பின்வரும் அவதானிப்புக்கள் மேற்கொள்ளப்படுகின்றன.

(அ) 2011 பெப்ரவரி 02 ஆந் திகதிய 11/0169/555/004 ஆம் இலக்க அமைச்சரவை விஞ்ஞாபனத்தின் பிரகாரம், தொல்பொருளியல் இடங்களின் பராமரிப்பு மற்றும் முகாமைத்துவத்திற்கான தொல்பொருளியல் பாரம்பரிய முகாமைத்துவ நிதியத்திற்கான வைப்புக் கணக்கு இலக்கம் திறைசேரி செயற்பாடுகள் திணைக்களத்திடமிருந்து பெறப்பட்டிருக்கவில்லை. முறையான முறைமை இல்லாமல் மத்திய கலாச்சார நிதியத்தால் தொல்பொருளியல் திணைக்களத்திற்கு பல்வேறு நடவடிக்கைகளுக்காக நேரடியாக வழங்கப்பட்ட பணம் திணைக்களத்தில் பொது வைப்புக் கணக்கிற்கு செலவு வைக்கப்பட்டிருந்தது.

(ஆ) தொல்பொருளியல் பாதுகாப்பு நடவடிக்கைகளுக்காக மத்திய கலாச்சார நிதியம் அதேவேளை ஏனைய தனியார் மற்றும் அரசு நிறுவனங்களிடமிருந்து தொல்பொருளியல் திணைக்களத்தின் பிரதான கணக்கிற்கு செலவு வைக்கப்பட்ட பணத்தை தனித்தனியாக பதிவதற்கு ஒழுங்கான முறையில் முறைமையொன்று பின்பற்றப்பட்டிருக்கவில்லை.

(இ) 2016 ஆம் ஆண்டின் போது மத்திய கலாச்சார நிதியத்திடமிருந்து திணைக்களத்திற்கு ரூபா 115.07 மில்லியன் தொகை பெறப்பட்டதுடன் 2016 ஆம் ஆண்டின் இறுதியளவில் செயற்திட்டத்தின் அனைத்து வேலைகளும் பூர்த்தி செய்யப்படாமையால் இது எழுத்தில் அறிவிக்கப்பட்டதுடன் நிதி மற்றும் பௌதீக செயன்முன்னேற்றத்தை 100 சதவீதத்திற்கு அடைவதற்கு நடவடிக்கை எடுக்கப்பட்டிருக்கவில்லை. எனினும், 2016 ஆம் ஆண்டு இறுதியில் அந்தப் பணத்தில் ரூபா 19.79 மில்லியன் தொகை மாத்திரம் செலவிடப்பட்டமையால் செயற்திட்டத்தின் செயன்முன்னேற்றம் 17 சதவீதத்தையும் பௌதீக செயன்முன்னேற்றம் 50 சதவீதத்தை விட குறைவாகவும் பிரதிநிதித்துவப்படுத்தியது.

3.4 கட்டுநிதிக் கணக்கு

2016 திசம்பர் 31 இல் உள்ளவாறான திறைசேரி கணனி குறிப்பின் பிரகாரம் கட்டுநிதிக் கணக்கு மீதி ரூபா 1,017,426 தொகையானதுடன் திணைக்கள புத்தகத்தின் பிரகாரம் மீதி ரூபா 188,348 தொகையாகும். அதற்கிணங்க, ரூபா 829,078 வித்தியாசம் அவதானிக்கப்பட்டது.

3.5 பொது வைப்புக் கணக்கு

நிதிப்பிரமாணம் 571 இன் பிரகாரம், ரூபா 507,332 தொகையான 2 வருடங்களுக்கு மேலான 4 வைப்புக்கள் தொடர்பில் நடவடிக்கை எடுக்கப்பட்டிருக்கவில்லை.

3.6 அரசு உத்தியோகத்தர்களுக்கான முற்பணக் கணக்குகள் தொடர்பான இணக்கக் கூற்றுக்கள்

20701 ஆம் விடய இலக்க முற்பணக் கணக்கு தொடர்பில் 2016 திசெம்பர் 31 இல் உள்ளவாறான இணக்கக்கூற்றின் பிரகாரம் கணக்காய்வு தெரிவு செவ்வையின் போது பின்வரும் குறைபாடுகள் அவதானிக்கப்பட்டன.

(அ) 2016 திசெம்பர் 31 இல் உள்ளவாறு ஓய்வுபெற்ற மற்றும் மரணமடைந்த உத்தியோகத்தர்களிடமிருந்து அறவிடவேண்டிய கடன் மீதிகள் ரூபா 1,335,171 தொகையானதுடன் அதில் ரூபா 125,844 தொகை 15 வருடங்களிற்கு மேலாக நிலுவையாகவிருந்தது. 01 வருடங்கள் தொடக்கம் 3 வருடங்களுக்கிடையில் தீர்க்கப்படாதுள்ள கடன் மீதிகளின் கூட்டுத்தொகை ரூபா 343,082 தொகையானதுடன் அத்தகைய கடன்களின் அறவீடு தொடர்பில் ஸ்தாபன விதிக்கோவையின் XXIV ஆம் அத்தியாயத்தின் 4.1, 4:2:2, 4:2:3 மற்றும் 4:3 ஆம் பிரிவுகளின் பிரகாரம் நடவடிக்கை எடுக்கப்பட்டிருக்கவில்லை.

(ஆ) ஸ்தாபன விதிக்கோவையின் XXIV அத்தியாயத்தின் 3.18.1 ஆம் பிரிவின் பிரகாரம் நடவடிக்கை எடுக்கப்படாமையால் 2005 ஆம் ஆண்டின் வெளிநாட்டுக்கு சென்ற உத்தியோகத்தரொருவரிடமிருந்து ரூபா 68,301 தொகையான இடர் கடன்களை அறவிட தவறியமை.

(இ) 2016 திசெம்பர் 31 இல் உள்ளவாறு இடைநிறுத்தப்பட்ட உத்தியோகத்தர்களிடமிருந்து அறவிட வேண்டிய ரூபா 750,893 கடன் மீதிகளில் ரூபா 358,146 தொகை 06 வருடங்களிற்கு மேலாக நிலுவையாகவிருந்தது.

3.7 நல்லாளுகையும் கணக்களித்தகைமையும்

3.7.1 உள்ளகக் கணக்காய்வு

உள்ளகக் கணக்காய்வாளர் பதவி 2016 செப்டெம்பர் 14 ஆந் திகதி முதல் வெற்றிடமாக காணப்பட்டமை மற்றும் போதியளவு பயிற்சிபெற்ற பதவியணியினர் இல்லாமை காரணமாக திணைக்களத்தின் உள்ளகக் கணக்காய்வு நடவடிக்கைகள் மேற்கொள்ளப்பட்டிருக்கவில்லை.

3.7.2 கணக்காய்வு மற்றும் முகாமைத்துவ குழுக்கள்

2016 ஆம் ஆண்டில் அமைச்சால் நடாத்தப்பட்ட கணக்காய்வு மற்றும் முகாமைத்துவக் குழுக் கூட்டங்களில் 3 அமர்வுகளில் மாத்திரம் திணைக்களம் பங்குபற்றியிருந்தது.

3.8 இணங்காமைகள்

சட்டங்கள், விதிகள் மற்றும் பிரமாணங்களுடன் இணங்காமை

கணக்காய்வுத் தெரிவுச் செவ்வையில் அவதானிக்கப்பட்ட சட்டங்கள், விதிகள், மற்றும் பிரமாணங்களுடன் இணங்காமைச் சந்தர்ப்பங்கள் கணக்காய்வில் அவதானிக்கப்பட்டன.

சட்டங்கள், விதிகள் மற்றும்
பிரமாணங்களுக்கிடையிலான தொடர்பு

பெறுமதி

இணங்காமை

சட்டங்கள், விதிகள் மற்றும் பிரமாணங்களுக்கிடையிலான தொடர்பு	பெறுமதி	இணங்காமை
(அ) இலங்கை சனநாயக சோசலிசக் குடியரசின் நிதிப்பிரமாணங்கள்	ரூபா. மில்லியன்	
நிதிப்பிரமாணம் 633	0.12	திணைக்களத்தால் தனியார் அச்சுக்கூடங்களில் புத்தகங்கள் மற்றும் பிரசுரங்களை அச்சிடும் போது, இது தொடர்பில் அமைச்சின் செயலாளரின் அனுமதி பெறப்பட்டிருக்க வேண்டும். எனினும், அதற்கிணங்க நடவடிக்கை எடுக்கப்பட்டிருக்கவில்லை.
(ஆ) இலங்கை சனநாயக சோசலிசக் குடியரசின் தாபன விதிக் கோவை		
xxxiii ஆம் அத்தியாயத்தின் 1.1 மற்றும் 1.4 ஆம் பிரிவுகள்	89.08	வெளித்தரப்பினர்களுடன் உடன்படிக்கைகளில் கைச்சாத்திடுவதற்கு முன்னர் உடன்படிக்கையின் சட்டவாக்கம் தொடர்பில் சட்ட அறிஞரின் அறிவுரை மற்றும் அபிப்பிராயத்தை பெறவேண்டிய போதிலும், ராஜகல செயற்திட்டத்தின் ஆலோசனை கட்டணங்களில் கைச்சாத்திடுவதற்கு முன்னர் இதற்கேற்ப நடவடிக்கைகள் எடுக்கப்பட்டிருக்கவில்லை.
(இ) 2012 ஆகஸ்ட் 07 ஆந் திகதிய 02/2012 ஆம் இலக்க பொது நிதிச்சுற்றறிக்கையின் 2 ஆம் பந்தி	323.89	பொருட்களின் கொள்வனவிற்காக மதிப்பீடுகளை தயாரிக்கையில், பொதுத்துறை, அனைத்து பொது நிறுவனங்களின் வேலை மற்றும் சேவைகளானது கொள்வனவுடன் தொடர்புடைய அனைத்து விடயங்களையும் சரியாக உள்ளடக்குவதனை கருதுவதன் மூலம் மொத்தக் கிரய தயாரிப்பதற்கு பொறுப்புடையதாக இருக்க வேண்டும். எனினும், ராஜஹல செயற்திட்டத்தின் மதிப்பீடு 2012 ஆம் ஆண்டில் ரூபா 89,082,512 தொகையானதுடன் இது 2016 ஆம் ஆண்டில் ரூபா 323,897,542 வரை 263 சதவீதத்தால் அதிகரித்தது.

(ஈ) இலங்கை தகவல் மற்றும்
தொடர்பாடல் தொழில்நுட்பத்தால்
வழங்கப்பட்ட பொதுத்துறையிலுள்ள
தகவல் தொழில்நுட்பத்தின்
பயன்பாட்டிற்கான கொள்கைகள்
மற்றும் பெறுகை விதிகள்

(i) வழிகாட்டி 010203

தொல்பொருளியல் திணைக்களத்தால்
பராமரிக்கப்பட்ட இணையத்தளம்
நாளதுவரையாக்கப்படாமையால் 2012
திசெம்பர் 30 இற்கு பின்னர் வர்த்தமானியில்
பிரசுரிக்கப்பட்ட அண்ணளவான 802
தொல்பொருள் நினைவுச் சின்னங்கள்
இணையத்தளத்தில் காட்டப்பட்டிருந்தது.

(ii) வழிகாட்டி 010405

கணக்காய்விற்கு சமர்ப்பிக்கப்பட்ட
தொல்பொருள்சார் ரீதியில் பாதுகாக்கப்பட்ட
ஞாபகச் சின்னப் பதிவேடு சிங்கள
யுனிகோட் (Unicode) ஆல்
தயாரிக்கப்பட்டிருக்கவில்லை.

(iii) வழிகாட்டி 010201

தொல்பொருளியல்சார் ரீதியில்
பராமரிக்கப்பட்ட ஞாபகச் சின்ன பதிவேடு
தொல்பொருளியல்
இணையத்தளத்திலிருந்து பதிவிறக்கம்
செய்யும் போது சிங்களம், தமிழ்,
ஆங்கிலம் ஆகிய மூன்று மொழிகளிலும்
பராமரிக்கப்பட வேண்டிய போதிலும்,
தொல்பொருளியல் இணைய பக்கமானது
சிங்கள மொழியில் மாத்திரம்
பராமரிக்கப்பட்டிருந்தது.

(iv) வழிகாட்டி 010802

தொல்பொருளியல்சார் ரீதியில்
பராமரிக்கப்பட்ட ஞாபகச் சின்ன பதிவேடு
தொல்பொருளியல் ரீதியிலான ஒதுக்கீடுகள்
பதிவேடுகளிற்கான gov.lk ஆல் இணைப்பு
பெறவேண்டிய போதிலும் அதற்கேற்றவாறு
நடைபெற்றிருக்கவில்லை.

(v) 1998 இன் 24 ஆம் இலக்க
தொல்பொருட்களின் 33 ஆம்
பிரிவு

வர்த்தமானியில் பிரசுரிக்கப்பட்ட
தொல்பொருளியல் ஒதுக்க பதிவேடு
தொல்பொருளியல் இணையத்தளத்தில்
காட்டப்பட்டிருக்கவில்லை.

பின்வரும் அவதானிப்புக்கள் மேற்கொள்ளப்படுகின்றன.

(அ) செயற்திட்டத்தை அமுல்படுத்துவதிலுள்ள காலதாமதங்கள்

- (i) தம்புலவிலுள்ள லென் விகாரையின் பாதுகாப்பு செயற்திட்டத்திலுள்ள நிறப்பூச்சுகளை பாதுகாப்பதற்காக மத்திய கலாச்சார நிதியத்திடமிருந்து 2014 ஆம் ஆண்டின் போது ரூபா 3,299,975 தொகை வழங்கப்பட்டிருந்தது. அத்தகைய நடவடிக்கைகள் 2015 திசெம்பர் 31 இல் பூர்த்தியாக்கப்பட்டிருக்க வேண்டிய போதிலும், 2016 திசெம்பர் 31 வரையிலும் முறையே 42 சதவீதம் மற்றும் 83 சதவீதமாகவுமிருந்தது. அதற்கிணங்க, செயற்திட்டத்தின் பூர்த்தியாக்கலில் வழமைக்கு மாறான காலதாமதம் அறிவிக்கப்பட்டிருந்தது.
- (ii) மத்திய கலாச்சார நிதியத்தால் வழங்கப்பட்ட ஏற்பாடுகளினால் தொடங்கப்பட்ட 23 செயற்திட்டங்களின் பௌதீக செயன்முன்னேற்றம் 2016 திசெம்பர் 31 இல் உள்ளவாறு 50 சதவீதத்தை விட குறைவாகவிருந்தமை அவதானிக்கப்பட்டது.

(ஆ) செயற்திட்டத்தினை ஆரம்பிக்காமை

2016 திணைக்களத்திற்கு கிடைக்கப்பெற்ற ஏற்பாட்டிற்காக ரூபா 34,502,088 பெறுமதியான 28 செயற்திட்டங்கள் தொடங்கப்பட்டிருக்கவில்லை. 2017 ஆம் ஆண்டில் 12 செயற்திட்டங்கள் தொடங்கப்பட்டிருந்த போது 2017 திசெம்பர் 31 வரையிலும் 16 செயற்திட்டங்கள் தொடங்கப்பட்டிருக்கவில்லை.

3.10 செயலாற்றல்

போதியளவு நிறைவேற்றப்படாத பிரதான செயற்பாடுகள்

திணைக்களத்தினால் பிரதான பணிகள் போதியளவில் நிறைவேற்றப்படாமல் இருந்ததுடன், தொல்பொருளியல் சார் இடங்கள் தொடர்பாக அவதானிக்கப்பட்ட குறைபாடுகள் கீழே தரப்பட்டுள்ளன.

- (அ) குறைப்பு மேற்கொள்ளப்பட்டிருக்காததுடன் எல்லைத்துண்கள் 259 தொல்பொருளியல் இடங்களில் போடப்பட்டிருக்காததுடன் யாழ்ப்பாண மாவட்டத்திலுள்ள தூண்களின் எண்ணிக்கை கிட்டத்தட்ட 79 ஆகவிருந்தது.
- (ஆ) 52 பதிவு செய்யப்படாத தொல்பொருளியல் சார்ந்த இடங்கள் அறிக்கையிடப்பட்டிருந்ததுடன் அவைகள் வர்த்தமானியில் பிரசுரிக்கப்படாத கிட்டத்தட்ட 54 தொல்பொருளியல் சார் இடங்களாகவிருந்தது.
- (இ) 50 பரிசோதிக்கப்படாத / ஆராயப்படாத தொல்பொருளியல் இடங்கள் இருந்ததுடன் தொல்பொருள் சார் ஒதுக்கங்கள் மற்றும் 119 தொல்பொருள்சார் இடங்களானது அங்கீகரிக்கப்படாத குடியேற்றமொன்றினால் அழிக்கப்பட்டிருந்தது. அங்கீகரிக்கப்படாத அறுவடைகள், அங்கீகரிக்கப்படாத நிர்மாணங்கள் மற்றும் அங்கீகரிக்கப்படாத குடியேற்றங்கள் போன்ற நடவடிக்கைகளானது இது தொடர்பில் ஏற்படுத்தப்பட்டிருந்தது. எனினும், ஒவ்வொரு சந்தர்ப்பங்களிலும் சட்ட நடவடிக்கைகளும் எடுக்கப்பட்டிருக்கவில்லை.

- (ஈ) கொள்ளையாளர்களால் மேற்கொள்ளப்பட்ட சட்டரீதியற்ற சுரங்கத்தொழில் தொல்பொருளியல் சார் இடங்களில் கட்டிடக்கற்கள் வெட்டி எடுக்கப்படும் இடத்தை நிர்மாணித்தல் மற்றும் பராமரித்தல் போன்ற இடங்களிலுள்ள நடவடிக்கைகளால் 92 தொல்பொருளியல் சார் இடங்கள் அழிக்கப்பட்டிருந்தது. எனினும், நிலமையினை கட்டுப்படுத்துவதற்காக போதியளவு நடவடிக்கை எடுக்கப்பட்டிருக்கவில்லை.
- (உ) கிட்டத்தட்ட 186 தொல்பொருளியல் சார் இடங்கள் தொல்பொருளியல்சார் இடங்களாக இனங்காணப்பட்டதும் காப்பகங்களாக பதிவு செய்யப்படாததுடன் ஞாபகச் சின்னங்கள், எல்லை மதில்கள் அம்பாறை மாவட்டத்தில் போடப்பட்டு இருக்கவில்லை. அத்தகைய இடங்களை பாதுகாக்கப்பட்ட வாக்கெடுப்பினை நடாத்துவதன் மூலம் தொல்பொருளியல் சார் பிரசுரிப்பதற்கு இலக்கிடப்பட்ட திட்டங்கள் தயாரிக்கப்பட்டிருக்கவில்லை.
- (ஊ) தொல்பொருளியல் சார் ஞாபகச்சின்னங்கள் மற்றும் தொல்பொருளியல் சார் காப்பகங்களை பாதுகாப்பதற்காக வேலைக்கமர்த்தப்பட்ட ஊழியர்கள் திணைக்களத்தில் இருக்கக்கூடிய பதவியணியினர்களாக போதியளவில் பதவியணியர்களாக இருக்காமையால், சிவில் பாதுகாப்பு படையிலுள்ள 200 வீரர்களை வேலைக்கமர்த்துவதற்கு தீர்மானிக்கப்பட்டிருந்தது. எனினும், மேல் மாகாணம் மற்றும் 06 மாவட்டங்களிற்காக 105 படை வீரர்கள் வேலைக்கமர்த்தப்பட்டிருந்தனர்.
- (எ) 2016 ஒக்தோபர் 31 இல் கணக்காய்வில் கேட்கப்பட்ட தகவல் கோரல் கடிதத்தின் பிரகாரம், பொலனறுவை மற்றும் வவுனியா மாவட்டங்களுடன் தொடர்பான தொல்பொருளியல் சார் இடங்களை தோண்டுதல் தொடர்பான தகவல்கள் கிடைக்கப்பெற்றிருக்கவில்லை.
- (ஏ) போதியளவில் செயற்படுத்தப்படாத முக்கிய செயற்பாட்டுடன் தொடர்புடைய விபரங்கள் கீழே தரப்பட்டுள்ளன.

மாகாணம் / மாவட்டம்	எல்லை மதில்கள் போடப்படாததும் குறைப்பு நடவடிக்கை மேற்கொள்ளப்படாததுமான தொல்பொருளியல் சார் இடங்களின் எண்ணிக்கை	பதிவு செய்யப்பட்ட தொல்பொருளியல் சார் இடங்களின் எண்ணிக்கை	வர்த்தமானியில் பிரசுரிக்கப்படாத தொல்பொருளியல் சார் இடங்கள்	வெளிப்படுத்தப்படாத தொல்பொருளியல் சார் இடங்கள்	அங்கீகரிக்கப்படாத குடியேற்றங்கள் அறிக்கையிடப்பட்ட தொல்பொருளியல் சார் இடங்கள்	தொல்பொருளியல் ஞாபகச் சின்னங்களிற்காக மேற்கொள்ளப்பட்ட இடங்கள்	வெளிப்பட்டுள்ள இதுவரை மேற்கொள்ளப்படாததுள்ள இனங்காணப்பட்ட தொல்பொருளியல் சார் இடங்கள்
வடக்கு							
யாழ்ப்பாணம்	79	-	15	-	03	01	-
கிளிநொச்சி	18	15	15	15	-	-	-
மன்னார்	18	-	-	-	02	02	-
கிழக்கு							
மட்டக்களப்பு	-	05	05	05	-	05	-
அம்பாறை	-	-	-	-	25	22	186
வட மத்திய							
அனுராதபுரம்	38	-	03	-	04	25	-
மத்திய							
கண்டி	06	-	-	-	03	-	-
நுவரெலியா	05	-	-	-	-	-	-
மாத்தளை	25	-	-	02	05	-	-
கிழக்கு							
அம்பாந்தோட்டை	11	01	-	11	06	07	-
காலி	-	-	-	-	21	02	-
மாத்தளை	-	-	-	-	-	04	-
மொனராகலை	29	16	16	09	22	09	-
வயம்ப							

புத்தளம்	02	-	-	02	04	-	-
குருநாகல்	10	-	-	-	13	15	-
சப்ரகமுவ							
இரத்தினபுரி	18	-	-	06	11	-	-
	----	----	----	----	----	----	----
மொத்தம்	259	52	54	50	119	92	186
	====	====	====	====	====	====	====

3.11 வங்கிக் கணக்குகளை செயற்படுத்துவதிலுள்ள குறைபாடுகள்

(அ) வங்கிக் கணக்ககக்கூற்றுக்களை தயாரித்தல்

வங்கி இணக்கக்கூற்றானது 2014 யூன் இற்கு பின்னர் யாழ்ப்பாணத்திலுள்ள பிரதேச தொல்பொருளியல் அலுவலகத்தால் 2017 திசெம்பர் 31 வரையிலும் தயாரிக்கப்பட்டிருக்கவில்லை.

(ஆ) சீராக்கலிற்கான மீதிகள்

திணைக்களத்தால் 2016 திசெம்பர் மாதத்திற்காக தயாரிக்கப்பட்ட வங்கி இணக்கக்கூற்றில் காட்டப்பட்ட சீராக்கல் தொடர்பான பகுப்பாய்வின் பிரகாரம் பின்வரும் அவதானிப்புகள் மேற்கொள்ளப்படுகின்றன.

- 6 மாதங்களை விஞ்சி வழங்கப்பட்ட காசோலைகளின் பெறுமதி ரூபா 2,138,901 தொகையானதுடன், இது தொடர்பில் நிதிப்பிரமாணம் 396 இன் பிரகாரம் நடவடிக்கை எடுக்கப்பட்டிருக்கவில்லை.
- 2016 திசெம்பர் 31 இல் உள்ளவாறான வங்கி இணக்கக்கூற்றில் காட்டப்பட்ட 6 மாதங்களை மிஞ்சியதும் வசூலிக்கப்படாததுமான ரூபா 914,802 தொகையான வைப்புக்களின் பரீட்சிப்பு மற்றும் தீர்ப்பளவு தொடர்பாக 2017 யூன் 30 வரையிலும் நடவடிக்கை எடுக்கப்பட்டிருக்கவில்லை.
- 2016 திசெம்பர் 31 இல் உள்ளவாறான வங்கி இணக்கக்கூற்றில் இனங்காணப்படாத கொடுப்பனவுகளாக ரூபா 1,162,963 தொகை காட்டப்பட்டிருந்த போதிலும், அத்தகைய மீதிகளை 2017 பெப்ரவரி 20 வரையிலும் தீர்ப்பதற்கு நடவடிக்கை எடுக்கப்பட்டிருக்கவில்லை.
- 2016 திசெம்பர் 31 இல் உள்ளவாறான வங்கி இணக்கக்கூற்று இனங்காணப்படாத வைப்புக்களாக ரூபா 5,856,631 தொகை காட்டப்பட்டிருந்த போதும், அத்தகைய மீதிகளை பரீட்சிப்பதற்கும் தீர்ப்பதற்கும் நடவடிக்கை எடுக்கப்பட்டிருக்கவில்லை.

3.12 வழமைக்கு மாறான கொடுக்கல் வாங்கல்கள்

பொது வைப்புக்கள் கணக்குகளிலிருந்து மட்பாண்டக் கூட்டுத்தாபனத்திற்கு ரூபா 1.68 மில்லியன் தொகை வழங்கப்பட்டிருந்தமையும் செலவினத் தலைப்பிடமிருந்து றிற்றிஹல மாகாண பொறியியல் அலுவலகம் மற்றும் தனியார் வழங்குனரிற்கு ரூபா 11.83 மில்லியன் தொகையான 3 காசோலைகள் எழுதப்பட்டமையும் அவதானிக்கப்பட்டதுடன் அவற்றின் பெறுமதியானது 2016 திசெம்பர் 31 இல் உண்மையாக முழுவதுமாக பூர்த்தி செய்யப்பட்ட உரிய வேலைகளிற்கான ஒப்பந்தங்களிற்காக ஒதுக்கீட்டுக் கணக்கு மற்றும் பொது வைப்புக் கணக்கின் செலவினமாக தவறுதலாக அறிக்கையிடப்பட்டிருந்தது.

3.13 மனிதவள முகாமைத்துவம்

அங்கீகரிக்கப்பட்ட பதவியணியும் உள்ளவாறான பதவியணியும்

2016 திசெம்பர் 31 இல் உள்ளவாறான பதவியணியினர் தொடர்பான நிலைமை பின்வருமாறாகும்.

பதவியணியினர் வகை	அங்கீகரிக்கப்பட்ட பதவியணியின் எண்ணிக்கை	உள்ளபடியான பதவியணியின் எண்ணிக்கை	வெற்றிடங்களின் எண்ணிக்கை
சிரேஷ்ட நிலை	53	10	43
மூன்றாம் நிலை	56	35	21
இரண்டாம் நிலை	812	466	346
ஆரம்ப நிலை	1555	1345	210
மொத்தம்	2476	1856	620

பின்வரும் அவதானிப்புகள் மேற்கொள்ளப்படுகின்றன.

- (அ) திணைக்களத்திலுள்ள 53 சிரேஷ்ட மட்டப் பதவிகளில் 43 பதவிகளிற்கு திணைக்களத்தின் செயலாற்றலின் தரக்குறைவால் வெற்றிடங்கள் நிலவியிருந்தது.
- (ஆ) மேலதிக பணிப்பாளர் நாயகம், சட்ட அலுவலகர், இயக்குனர்களின் 8 பதவிகள், 16 தொழில்நுட்ப அலுவலகர், 01 திட்டமிடல் அலுவலகர் மற்றும் 8 தொல்பொருளியல் சார் பிரதி எழுத்தாளர் பதவிகள் வெற்றிடமாகவிருந்ததுடன் அத்தகைய பதவிகளின் ஆட்சேர்ப்பு செய்முறையின் திருத்தத்திற்காக வேண்டுகைகள் மேற்கொள்ளப்பட்டிருந்ததுடன் அத்தகைய பதவிகளானது அங்கீகாரத்தை பெறுவதிலுள்ள தாமதத்தால் வெற்றிடமாகவிருந்தது.
- (இ) 2015 ஆம் ஆண்டிற்கு முன்னர் நிலவியிருந்த 62 அபிவிருத்தி உத்தியோகத்தர்கள், 01 நூலகர் பதவி, 11 தகவல் தொழில்நுட்ப தொழில்நுட்ப சார் உதவியாளர்கள் பதவிகள், 12 பொது முகாமைத்துவ உதவியாளர் பதவிகள் போன்ற வெற்றிடங்களை நிரப்புவதற்கு 2015 ஆம் ஆண்டில் பொது நிர்வாக மற்றும் முகாமைத்துவ அமைச்சிற்கு தகவல் வழங்கப்பட்டிருந்ததுடன் அத்தகைய வெற்றிடங்களை நிரப்புவதற்கு நடவடிக்கை எடுக்கப்பட்டிருக்கவில்லை.
- (ஈ) தொழில்நுட்ப உதவியாளர்களின் 75 பதவிகள் 2016 மார்ச் 18 அளவில் அங்கீகரிக்கப்பட்டிருந்த போதிலும் ஆட்சேர்ப்புக்களின் ஆரம்ப படிமுறைகள் 2017 ஒக்தோபர் மாத இறுதி வரையிலும் ஆரம்பிக்கப்பட்டிருக்கவில்லை.
- (உ) அகழ்வு மற்றும் அருங்காட்சிய தொழில்நுட்பவியாளரின் 30 பதவிகள், பாதுகாப்பு தொழில்நுட்பவியாளரின் 07 பதவிகள், கல்வெட்டு சேகரிப்பாளர்களின் 02 பதவிகள், கொத்தரின் 29 பதவிகள், தர்ச்சர்களின் 04 பதவிகள், திட்டமிடல் அச்சுதாரரின் 01 பதவி, விடுதி காப்பாளரின் 03 பதவிகள், பிரதம பாதுகாவலரின் 05 பதவிகளிற்காக 2016 திசெம்பர் 09 இல் அனுமதி பெறப்பட்டிருந்தது. 2017 நவம்பர் 23 இல் ஆரம்ப வேலை மேற்கொள்ளப்பட்டுக் கொண்டிருக்கிறதென அறிவிக்கப்பட்டிருந்த போதிலும் ஆட்சேர்ப்பு நடைமுறையில் மேற்கொள்ளப்பட்டிருக்கவில்லை.

(ஊ) பிரதம / உதவி இயக்குனர் (SL-1) திணைக்களப் பதிவிக்காக வரையறுக்கப்பட்ட போட்டிப் பரீட்சையை நடாத்துவதற்காக நடவடிக்கை எடுப்பதற்குப் பதிலாக, உச்சநீதிமன்றத்தில் MN-04 சேவை வகைக்கு சொந்தமான திணைக்களத்தின் உத்தியோகத்தர்களால் கோரப்பட்ட வழக்கால் தொடர்ச்சியாக பரீட்சை பிற்போடப்பட்டது.